


Personagġi magħrufa Mostin:

Mastru Salvu Zahra

Mghallem, Bennej u Arkitett

minn Victor B. CARUANA



Salvatore Zahra twieled il-Mosta fl-24 ta' Awwissu 1874. Huwa kien iben Gio Maria Zahra u Roza née Mizzi. Fis-sena 1896 huwa żżewweġ lil Grazzja née Mifsud u kellhom seba' wlied. Dawn kienu Ġużeppi, Gio Maria, Pietru, Marianna, Franġisk, Karmela u Manuel.

Meta żżewweġ mar joqghod f'dar li llum ġġib in-numru 85, Triq il-Kungress Ewkaristiku. Wahda mid-djar li bena Mastru Salvu tinsab f'numru 191, Triq il-Kungress Ewkaristiku. Din id-dar kienet isservi bhala Oratorju tas-subien għal madwar tmien snin. Wara, il-familja ta' Salvu Zahra marret toqghod fiha.

Kienu diversi x-xoghlijiet tiegħu f'oqsma differenti ta' bini u li għadna nistgħu napprezzawhom sal-lum. Bil-ghajjnuna ta' diversi persuni, ġbart xi tagħrif utli dwar uhud mix-xoghlijiet tiegħu l-aktar importanti, u nahseb li hija xi haġa sabiha li dawn ma jintesewx.

Nibdew mill-Oratorju Qalb ta' Ġesù li sar fuq pjanta tal-arkitett Salvu Zahra. Ix-xogħol fuqu beda fl-1928 u dam sejjer sal-1935. L-Oratorju ġie nawgurat fit-8 ta' Ġunju 1940.

Bla dubju ta' xejn wahda mill-isbah djar li jinsabu fil-Mosta hija Villa Dimech, fi Triq il-Kungress Ewkaristiku, u hu xogħol iehor ta' Salvu Zahra. Spiss tara turisti li jieqfu jammirawha u ġieli jistaqsu dwarha u anke jehdulha ritratti. F'din il-villa, li nbriet fl-1945, kien joqghod is-sur Carmelo Dimech - benefattur kbir ta' diversi opri kbar li jinsabu fir-Rotunda tal-Mosta.

Hafna huma dawk in-nies li jammiraw il-Monument ta' Kristu Mejjet li johroġ fil-Purċissjoni tal-Ġimgha l-Kbira fil-Mosta. Dan iżżanzan f'Hadd il-Palm tal-1924. L-iskultur Ghawdxi, il-Kav. Wistin Camilleri għamel il-korp ta' Kristu Mejjet filwaqt li l-Urna tiegħu saret mill-iskultur Anton Agius mill-Birgu. Dan kien thallas kollu kemm hu mis-sur Carmelo Dimech.

Iżda hemm konnessjoni akbar u aktar importanti marbuta ma' Salvu Zahra u s-sur Carmelo Dimech u din għandha x'taqsam mar-Rotunda. L-

aktar xogħol importanti li wettaq Salvu Zahra u li fih wera l-hila kbira tiegħu kien fuq il-koppla minn ġewwa. Qabel l-1928, il-koppla kien għadha lixxa minn ġewwa. Kien ilha tinhass ix-xewqa li din titkompla bl-iskultura u l-induratura kif kien iddisinjaha l-Perit George Grognet de Vassè.

Fl-1928, inbeda x-xogħol biex isir l-armar sabiex Mastru Salvu jkun jista' jhażżeż id-disinn sabih ta' Grognet sabiex wara tkun tista' tiġi skolpita u indurata. L-armar kien responsabbli tiegħu l-Perit Indri Micallef flimkien mas-sur Tusè De Maria. Fil-15 ta' Marzu 1930 inbeda x-xogħol minn Salvu Zahra - xogħol bi preċiżjoni kbira.

Waqt li kont qed niġbor tagħrif għal dan l-artiklu, il-habib tiegħi Dun Rafel De Martino laqqagħni ma' Karmnu Galea (Taz-Żannu) li joqghod fi Triq Gafà, il-Mosta. Karmnu li llum għandu 94 sena u tlett xhur fetahli l-bieb, dahhalni ġewwa, offrieli x'nixrob hu stess, u beda jirrakkonta.


Meta kienet qed issir din il-biċċa xogħol fil-koppla, kien hemm 7 haddiema, li kienu 4 baqquniera u 3 lavranti. Karmnu huwa l-uniku wiehed li għadu haj u għandu memorja tajba. Huwa tani tagħrif li ma nixtieqx inżommu għaliġa u jien ċert li jiġi apprezzat minn dawk kollha li jhobbu l-istorja tal-Mosta.

Qabel ma beda jahdem ta' baqqunier u wara ta' bennej, Karmnu kien jaqla' x'jiekol billi kien ibiegh il-mel bil-hmara fl-Imġarr, wara li hu kien ikun xtrah mis-Salini. Il-qies li kien juża biex ibiegh kien il-wejba. Wejba kienet daqs xkora żghira u kien ikun fiha erba' tomniet.

Meta kellu 23 sena, Karmnu beda jahdem fix-xogħol tal-bini ma' ċertu Delindu min-Naxxar. Kien ilu



Salvatore Zahra, magħruf aktar bhala Mastru Salvu Zahra.



L-operazzjoni biex jittella' l-armor li ntuża biex tigi dekorata l-koppla.

jarahom jarmaw l-armor fuq iz-zuntier u ġewwa, u billi dan ha aktar minn sena biex intrama', qatt ma basar li kien ser jahdem fuqu. Ftit granet wara li beda x-xoghol iltaqa' mal-habib tiegħu Salvu Abela (wiehed mill-baqqunera) u dan hajru sabiex jitla' jahdem miegħu fit-tqattiegħ tal-kwadretti u r-rużuni fil-koppla.

L-ghada, tella' mazza, skarpell u mannarett u telgħa aktar biex jara milli biex jahdem. Izda ghalkemm għall-ewwel hassu xi ftit stramb jahdem f'dak l-gholi kollu, tant dara li baqa' jahdem hemm fuq għal madwar seba' xhur sakemm ix-xogħol tat-taqtigh tar-rużuni kien lest. L-armor kien ġie armat f'zewġ partijiet u l-ewwel tellgħu parti imbagħad ohra bil-winċijiet indawwra bl-idejn. Imbagħad għaqqduhom fuq. Kellu fus fil-lantern u kien idur fuq ir-roti li kienu fuq it-tambur ta' fuq it-twieqi.

L-armor kien forma ta' tarag, wiehed kull naha tal-koppla, kien twil minn fuq dan it-tambur sal-lantern u kien idur shih. Qabel ma beda xogħol, Salvu Zahra mmarka d-dijametru kollu tat-tambur bil-piedi, minhabba li meta kienu ser idawwruh kienu jaraw li jimxi l-istess qies kull naha biex ma jimbaramx. Kien ikun hemm raġel fuq il-lantern u tnejn ohra biex jidderiġuh minn fuq iċ-ċinta, wiehed kull naha ta' l-armor.


Karmnu kien jahdem bil-qieghda fuq kaxxa tal-injam tal-whisky. Kien iżomm barmil quddiemu biex jiġbor it-terrapien

li kien jinqata'. Dun Ġużepp Borg kien il-Prokuratur li kellu x'jaqsam ma' dan ix-xogħol. Huma kienu jahdmu bla waqfien mis-7 ta' fil-ghodu sal 11.30 meta kienu jinzlu jieklu. Kienu jergħu jibded fis-01.00 ta' wara nofs inhar u jibqgħu sakemm kienu jaraw jahdmu sewwa, skond iż-żmien tas-sena. Meta kien ikun dawl tajjeb kienu jibqgħu sal-5.30 ta' fil-ghaxija, u kienu jahdmu mit-Tnejn sas-Sibt. Waqt ix-xogħol ma kien hemm l-ebda waqfien għall-ikel. Ġieli kien ikollhom xi biċċa hobż zghira fil-but u xi biċċa ġobon u naqra ilma, u din kienu jnaqqruha waqt li jkomplu jahdmu! Huma kienu jithallsu sitt xelini (30 ċenteżmu) kuljum.

Dun Ġużepp Borg kellu huh li kien inkarigat mill-haddiema. Dan kien jismu Pawlu u kellu hanut tat-tè fil-pjazza qrib ta' fejn illum insibu *Cauchi's Stationery*. Kien ikun hemm hafna Qriema li kienu jgħorru minn kollox fuq il-karettuni biż-żwiemel u l-bghula tagħhom mill-Belt jew mix-xatt sal-Mellieħa u l-irhula ta' madwar. Kienu jieqfu għat-tè jew kafè kmieni qabel is-sebh. Kienu jorbtu l-bhejjem tagħhom ma' holoq li kien ikun hemm mal-hajt tal-qrib. Uhud minnhom kienu jitilgħu ftit 'l fuq fi Triq il-Kbira, fejn proprju kien hemm l-Erba' Hwienet tat-tè, wiehed f'kull tantuniera. Kienu jergħu jieqfu hemm għal habta ta' nofs inhar fejn kienu jieklu xi platt shun ġeneralment minestra jew kirxa u hobż bil-laħam immellaħ.

It-terrapien li kienu jaqtgħu dawn il-baqqunera minn ġol-koppla kien jieħu hsieb inizzlu dan Pawlu Borg u kien jitfghu ġo bir li kien vojtt. Kienu jaqtgħu l-fondijiet u imbagħad warajhom kien ikompli l-iskultur li kien mill-Hamrun. L-ewwel darba li dawwru l-armor kien wara xahar, izda meta x-xogħol beda jindara kienu jdawwruh ġeneralment kull ghoxrin ġurnata.

Damu madwar seba' xhur biex iqattgħu r-rużuni u l-kwadretti kollha. Kienu jahdmu minn fuq għal isfel u kollha naha waħda, imbagħad n-naha l-ohra, imbagħad idawru. Darba kellhom jieqfu għax inkisritilhom waħda



L-armor kollu lest f'postu minfejn kienu jahdmu l-haddiema għall-induratura tal-koppla.

mir-roti li fuqhom kien idur l-armor u ghalhekk kellhom biċċa xoghol kbira biex jibdluha billi kollox kien armat fil-post u kien diffiċli hafna biex tgholli l-armor shih minn naha wahda.

Waqt li kien qed isir dan ix-xoghol, Salvu Zahra mhux biss kien ihażżeż ir-rużuni u l-kwadretti, iżda kien ukoll jaghti daqqa t'ghajn tajba u jsegwi x-xoghol ta' mghallem li kien. Hu kien bravu hafna bhala bennej, mghallem u arkitett, allavolja ma kellux il-lawrja ta' perit, u ghalhekk hafna mill-pjanti li ghamel hu, kellhom jiġu ffirmati minn periti professjonali ta' żmienu.

Is-sur Carmelo Dimech, li semmejt qabel, kien hallas minn butu x-xoghol kollu, inkluż l-iskultura, l-induratura u ż-żebgħa. Karmnu Galea, li tani dan it-taghrif, huwa miżżewweġ lil Marija u kellhom tmint itfal, li hamsa minnhom għadhom hajjin.

Anzjan iehor li tani taghrif interessanti dwar dan ix-xoghol huwa Paċik Saliba li illum għandu tmenin sena. Kull min jaf lil Paċik, jaf kemm huwa ffissat fuq kull haġa li għandha x'taqsam mal-Knisja u mal-Mosta. Paċik huwa dilettant kbir tan-nar u għamel żmien twil jahdem il-logħob tan-nar għal Santa Marija. Jien iltaqajt miegħu fil-Każin Nicolò Isouard fejn wara li jisma' quddiesha kuljum, tista' tghid iqatta' l-kumpliment tal-ġurnata.

Għalkemm kien għadu tifel, kien jinteressa ruhu hafna f'dan il-proġett tal-koppla minn ġewwa. Huwa qalli li sa minn meta kien għadu żagħżuġ kien dejjem isaqsi lil hafna nies akbar minnu u li kienu hadmu fuqu biex jikseb aktar taghrif. Huwa kien ra x-xoghol isir, iżda kien meta kiber li seta' jifhem kif kien sar ix-xoghol. Jiftakar hafna nies tas-sengħa li kollha kienu jahdmu t-Tarzna jarmaw dan l-armor kbir fuq iz-zuntier. Huwa qalli li naha wahda ta' l-armor jiġifieri nofsu, kien kważi minn bieb tal-ġenb tal-faċċata tal-knisja sal-bieb tan-naha l-ohra.

Meta lestew l-ewwel nofs, dahhluh fil-knisja u bdew jahdmu fuq it-tieni parti. Paċik komplja jgħidli li l-armor kien mirfud kollu kemm hu b'hafna wajers ta' l-azzar u kien hemm diversi nies tas-sengħa li kienu ġew apposta biex jiċċombaw dawn il-wajers b'għodda speċjali.

Paċik qalli li meta kien qed isir dan ix-xoghol u kienu jkunu ser idawwru l-armor, ma kienu jhallu lil hadd ġol-

knisja minhabba l-periklu li seta' jaqa' xi haġa. Billi l-knisja tirbombja hemm fuq u kien hemm 'l bogħod min-naha għall-ohra, meta kienu jkunu ser idawwruh kienu jikkomunikaw permezz ta' żewġ qniepen. Paċik jiftakar

li Salvu Zahra kien juża pjanċi taż-żingu bit-toqob sabiex ihażżeż il-kwadretti kif ukoll lis-sur Carmelo Dimech jinzel bil-bagalja fil-hanut tat-tè ta' Pawlu Borg li semmejna qabel biex ihallas lill-haddiema.

Paċik komplja qalli li fl-1947, meta Salvu Zahra kellu 73 sena, riedu jhażžu u jagħmlu l-iskultura u l-induratura taż-żewġ koppletti li hemm fuq iż-żewġ entraturi fil-faċċata tal-knisja. Salvu ha l-qisien tal-koppletti u qata' bi preċiżjoni pjanċi taż-żingu skond il-qies sabiex ikun jista' jhażżeż id-disinn. Billi issa ż-żmien kien qed jagħfas fuq saħhet Zahra, hu kien jidderieġi x-xogħol, waqt li dan Paċik Saliba, flimkien ma' Pawlu Borg li semmejna qabel u Ċensu Mifsud

(iz-ziju ta' Dun Karm Mifsud, id-Direttur Spiritwali tal-Każin Nicolò Isouard), kienu għenuh hafna fid-disinn.

Iżda kif qalli Paċik, dan Salvu Zahra, għalkemm issa kien kiber sewwa fl-età ma kienx jaqta' qalbu. Fl-istess żmien huwa hażżeż id-disinn għall-iskultura fuq il-hames bibien tal-ġebel li hemm kif tidhol fil-knisja

mill-bibien tal-ġnub. L-iskultura imbagħad inhadmet mill-iskultur Mosti Ġanni Bonnici li dak iż-żmien kien għadu żagħżuġ ta' sbatax-il sena. Qalli wkoll li l-iskultura fuq ir-rużuni u l-kwadretti tal-koppletti nhadmet mill-iskultur Leli Xiberras mill-Qrendi.

Salvu Zahra għamel ukoll il-pjanta tal-knisja tal-Bidnija, li tagħmel parti mill-Mosta. Dun Rafel De Martino, li jiehu hsieb il-bżonnijiet spiritwali tar-residenti ta' din l-akkwata, laqqagħni ma' anzjan li kellu x'jaqsam direttament mal-bini ta' din il-knisja. Kumbinazzjoni dan jismu wkoll Karmnu Galea, magħruf bhala 'Tat-Tork'. Dan għandu 95 sena u għadu jiftakar hafna dettalji importanti. Huwa minn dejjem kien u

għadu joqgħod il-Bidnija u tani hafna taghrif dwar il-knisja u l-hajja ta' dak iż-żmien li fiha kienet qed tinbena. Karmnu huwa miżżewweġ lil Pawla u għandhom tmint itfal.

Karmnu qalli li Salvu Zahra għamel il-pjanta u ha



Dun Ġużepp Borg, il-Prokuratur tal-Knisja fi żmien li sar ix-xogħol ta' l-induratura.



Ġużeppi Zahra, hu Mastru Salv, bennej li hadem fuq il-Knisja tal-Bidnija u fuq bini iehor flimkien ma' huh.



Il-Knisja tal-Bidnija ftit wara li tlestiet mill-bini.

hsieb ix-xoghol, filwaqt li l-bennej kien Anton Muscat mill-Mosta wkoll. Meta wasal fil-gwarniċun huwa waqaf, u x-xoghol tkompla mill-bennej Ġużeppi Zahra, li kien jiġi hu Salvu. Dak iż-żmien, in-nies tal-Bidnija kienu kollha bdiewa, kif ghadhom hafna minnhom sal-lum. Qabel inbniet din il-knisja, huma kienu jmorru bil-mixi jew fuq xi karettun jew fil-knisja tal-Mosta inkella Ghajn Rihana fil-kappella ta' Santa Margerita.

B'xorti tajba nqalghu żewġt irġiel habrieka, wiehed Ġamri Galea (Tat-Tork), illi kien jiġi minn dan Karmnu u iehor Ġamri Dimech (Taz-Zokra). Dawn bdew jiġbru l-flus minghand in-nies tal-Bidnija, li bdew ibieghu l-prodotti taghhom u jaghtu l-flus għall-knisja. Huma stess kienu l-ikbar benefatturi. L-ewwel ġebba tbierket minn mill-Arċipriet tal-Mosta, Dun Pawl Mallia.

Karmnu kompla qalli li dak iż-żmien, il-Bidnija kien hemm madwar tletin familja. Il-ġebel għall-knisja inqata' minn barriera fil-Mosta fejn it-Torri Cumbo, fl-inhawwi ta' Durablott, aktarx mill-istess post li kien inqata' għall-bini tar-Rotunda. Il-bdiewa tal-inhawwi kienu jgħorru l-ġebel b'xejn aktarx nhar ta' Hadd, u ma kienux jgħorru aktar minn erba' ġebliet kull darba billi kienu jużaw

il-karettuni u t-triq kienet twila. Huma ma kienux jitolghu dritt mill-Mosta iżda kienu jduru miż-Żebbiegh għax dik it-telgha li nużaw illum kienet kollha hofor, ma kienx hemm pont fuq il-wied u kienet iebsa hafna għall-bhejjem.

Din il-knisja hija ddedikata lis-Sagra Familja u tlestiet fl-1922 u tbierket mill-Isqof Mauro Caruana. Ghandha ghamla tonda bi tmien twieqi fit-tambur, koppla, lanterna u kampnar wiehed. Fuq quddiem ghandha zuntier u fuq il-kampnar hemm statwa tal-Fidi, li kienet tmermret u saret mill-ġdid fl-1977 mill-iskultur Marco Montebello, li ghamel ukoll l-istatwi kbar ta' l-Appostli li hemm fil-faċċata tar-Rotunda.


Dun Karm Mifsud, il-Viġendarju tal-Bidnija dak iż-żmien, bierek din l-istatwa, li kienet imhallsa minn Franġisk Sant, u ġiet imqieghda fil-post minn Ġanni Gatt. Karmnu qalli li kien imur ibiegh il-bajd biex jiġbor il-flus sabiex sar altar helu ddisinnjat ukoll minn Salvu Zahra. Hu kien ibieghu hames soldi t-tużżana jew tlett irbghajja (qisu żewġ centeżmi tal-lum!). Huwa semma wkoll lil ċertu Matthew Vella li kien jiġbor ukoll sabiex inbniet din il-knisja. Qalli wkoll li l-altar iddisinnjat minn Salvu Zahra kien sewa hames liri, li ma kienitx somma żgħira għal dak iż-żmien.

Din il-knisja helwa ġratilha hafna hsara f'Novembru 1954, meta ntaqat minn sajjetta. L-ikbar li ġarrbet hsara kien fil-koppla u fil-lanterna, li l-biċċa l-kbira minnhom kellhom jiġu mibnija mill-ġdid. Il-mara ta' Karmnu qaltli li kien hemm karus tal-metall bil-flus tal-knisja go armarju li ntaqat ukoll, inqasam u l-flus xterdu ma' kullimkien.


Is-Sacerdoti Mostin li kienu jiehdu hsieb il-bżonnijiet spiritwali tan-nies tal-Bidnija kienu: 1) Dun Ġużepp Calleja Grech; 2) Dun Anton Ellul; 3) Dun Pietru Ellul; 4) Dun Karm Schembri; 5) Dun Vincenz Caruana; 6) Dun Ang Camilleri; 7) Dun Karm Mifsud; 8) Dun Ġwann Sammut; 9) Dun Rafel De Martino, li għadu Viġendarju tal-Bidnija sal-lum.

Karmnu kompla li dak iż-żmien kienet hajja iebsa hafna għall-bdiewa. L-aktar li kienu jieklu kienu prodotti tar-raba' taghhom stess. Dak iż-żmien fi tfulitu kien hawn pitkali biss f'Bormla. Wara hafna żmien, fetah iehor Haż-Żebbuġ, imbaghad ir-Rabat u anke aktar 'l quddiem fil-Mosta, fejn Salvu Zahra stess kellu pitkali fi Triq il-Kungress Ewkaristiku f'post maghruf bhala '*Il-Biljard*'.

Insibu aktar xoghlijiet minn Salvu Zahra, fosthom id-disinn tal-lanterna fuq il-koppla tal-kappella tal-Madonna tal-Isperanza li kienet saret fl-1919 fi żmien il-prokuratur Dun Ġwann Fenech. Anke meta z-zuntier tal-knisja tal-Mosta ġie biex jinbidel halli jsir skond id-disinn ta'



Dun Ġużepp Calleja Grech, l-ewwel rettur tal-Bidnija.



L-armor li ntuża biex tisewwa l-fetha tal-bomba fl-1942.

George Grognet, Salvu Zahra ġie nkarigat minn dan ix-xoghol.

Fl-1923, Zahra bena wkoll l-Iskola tal-Gvern ta' l-Imġarr. Fl-istess żmien li kienet qed tinbena l-knisja tal-Bidnija, kienet qed tinbena wkoll il-knisja ta' l-Imġarr. Il-pjanti ta' din il-knisja saru mill-arkitett Gio Maria Camilleri mill-Mosta. Izda meta ġew biex jaghlqu l-koppla, is-surmast Ġanni Cilia u l-imghallem Ġamri Camilleri ġew mitluba biex ihożžu l-qisien billi kien ghadhom mhux lesti. Meta tlesta dan ix-xoghol, intalab il-parir ta' l-imghallem Salvu Zahra u dan kien qabel maghhom.

Salvu hadem ukoll xi xoghol fil-knisja ta' l-Abbandunati fil-Wardija kif ukoll taht id-direzzjoni tiegħu nbriet il-*Connaught House* fil-Furjana li llum isservi bhala *Day Centre* għall-anzjani. Din tinsab quddiem il-knisja ta' Sarrija fejn il-Funtana ta' Wignacourt. Huwa mexxa u ddisinja hafna xoghol għall-militar. Bena wkoll id-dar ta' l-Arċipriet fil-Pjazza tal-Mosta maghrufa bhala d-*Domus Curialis* fl-1932.

April 1942 kien l-agħar perijodu tat-Tieni Gwerra Dinjija. Matul dan ix-xahar saru bosta attacki mill-ajru, l-aktar fid-9 ta' April, meta kienu ġġarrfu bosta djar u tilfu hajjithom bosta nies f'diversi rhula ta' Malta. F'din il-ġurnata ntaqtu u ġarrbu hसारत kbar il-knejjes parrokkjali ta' Hal Luqa, tal-Furjana, Bormla, l-Isla, il-Birgu u dik tal-Kalkara ddedikata lil San Ġużepp li ġġarrfet kompletament.

Il-knisja tal-Mosta ntaqtet ukoll dak inhar, meta bomba ta' l-ghadu nifdet il-koppla u ghamlet toqba mdaqqsqa li minnha setgħa jghaddi bniedem. Din inghalqet proviżorzjament għall-kumplament tal-gwerra. Fl-1946, Salvu Zahra ġie nkarigat mix-xoghol biex tisewwa l-hsara. Ix-xoghol kien wiehed perikoluż, għalhekk Salvu hadem armor ta' l-injam li kien speċi ta' pont, li ġie mtellgħa mas-saqaf tal-koppla u b'hekk ix-xoghol setgħa jsir aħjar. Ghalkemm Salvu Zahra kellu tnejn u sebghin sena, ma kienx jaqta' qalbu u kien jitla' hemm fuq biex jidderiegi x-xoghol mill-qrib.

L-imghallem, bennej u arkitett Salvu Zahra miet fit-18 ta' April 1960, u nsibu triq imsemmija għalih fil-Mosta.

Hajr:

- Lis-sinjuri anzjani Karmnu Galea tal-Mosta, Karmnu Galea tal-Bidnija u Paċik Saliba tal-Mosta u nixtieqilhom għomor twil.*
- Lil Dun Anġ Camilleri, Dun Rafel De Martino, Mons. Dun Alwiġ Deguara, Dun Karm Mijsud, kif ukoll lil Salvinu Zahra (in-neputi ta' Salvu Zahra) tal-ghajnuna li tawni.*
- Lill-Kumitat tas-Sočjetà Filarmonika Nicolò Isouard u lill-Editur, Frans Deguara, talli tawni din l-opportunità li nghaddi dan it-tagħrif dwar Mastru Salvu Zahra (kif kien magħruf) u personaggi konnessi miegħu li tant għamlu ġieħ lill-Mosta.*

Turner's

Cafeteria- Gelateria

4, St. Paul's Street, Rabat - Tel: 451803

